
rAmanAthAShTakam

——
रामनाथाष्टकम्

——
Document Information



Text title : rAmanAthAShTakam

File name : rAmanAthAShTakam.itx

Category : shiva, aShTaka

Location : doc_shiva

Transliterated by : NA

Proofread by : PSA Easwaran

Latest update : January 13, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



रामनाथाष्टकम्



गजाजिनं शूलकपालपाणिनं
जटाधरं चन्द्रकलावतंसम् ।
उमापतिं कालकालम् त्रिनेत्रं
श्रीरामनाथं शिरसा नमामि ॥ १ ॥

समस्तपापक्षयदिव्यनामं
प्रपन्नसंसारगतौषधं त्वम् ।
नामाज्जनाभीष्टवरप्रदं च
श्रीरामनाथं शिरसा नमामि ॥ २ ॥

साम्बं प्रवालेन्दुशिलासमाभं
शम्भुं जटाऽलङ्कृतचन्द्रमौलिम् ।
दिक्पूतवासोवसनं वरेण्यं
श्रीरामनाथं शिरसा नमामि ॥ ३ ॥

पुरत्रयध्वंसनतीव्रबाणं
कामाङ्गसंहारकपालनेत्रम् ।
सन्दर्शनात्त्वत्स्थलमस्तपापं
श्रीरामनाथं शिरसा नमामि ॥ ४ ॥

भवान्धकरोग्रगभस्तिमन्तं
संसरकान्तारमहादवाग्निम् ।
मनोरथः पूरणकालमेघं
श्रीरामनाथं शिरसा नमामि ॥ ५ ॥

सितांशुवक्रं स्मितचन्द्रिकाभं
कपालमालोडुगणप्रचारम् ।
ऋतध्वजं व्योमतनुं महान्तं
श्रीरामनाथं शिरसा नमामि ॥ ६ ॥

सुरासुरैर्ज्येष्ठसुरेन्द्रवन्द्यं
सुरासुरोद्भासुरभूसुराद्यम् ।
सुरापगाशोभितशेखरं तं
श्रीरामनाथं शिरसा नमामि ॥ ७ ॥


सेतोर्मध्ये पर्वताग्रे पवित्रे
गौर्या साकं भ्राजमानं महेशम् ।
ज्योतिस्वरूपं चन्द्रसुर्याग्निनेत्रं
श्रीरामनाथं शिरसा नमामि ॥ ८ ॥

रामेणैवं संस्तुतो रामनाथः
प्रादुर्भूतो लिङ्गमध्याद्भवान्या ।
दृष्ट्वा रुद्रं राघवः पूर्णकामः
नत्वा स्तुत्वा प्रार्थयामास शम्भुम् ॥ ९ ॥
इति रामनाथाष्टकं सम्पूर्णम् ॥

Proofread by PSA Easwaran

——
rAmanAthAShTakam

pdf was typeset on August 30, 2023

——
Please send corrections to sanskrit@cheerful.com

